

Vətən və millət yolunda canından keçənlərin fəth elədiyi ən yüksək, şərəflü zirvədir şəhidlik. Lakin bu ali mərtəbəyə çatmaq hər kəsə qismət olmur. Vətən müharibəsinin şəhidləri sərhədlərimizi bütövləşdirərək, qəhrəmanlıq salnaməsi yazaraq xalqımıza şanlı Qələbə yaşatdırılar. Onların hər biri Vətən səmasının əbədi parlaq gүnəşinə çevrildi.


Xəber verdiyimiz kimi, Vətən müharibəsində 65 nəfər mədəniyyət işçisi də iştirak edib. Onlardan 6 nəfər şəhidlik zirvəsinə ucalıb. Qeyd edək ki, dövlət başçısının 15 dekabr 2020-ci il tarixli sərəncamı ilə "Vətən uğrunda" medali ilə təltif edilən hərbi qulluqçuların sırasında bu şəhidlərimizin də adı var.

Qəzetimizin ötən sayında (16.12.2020) onlardan üçü haqqında söz açmışdıq. Bu yazıda Vətənin və torpaq uğrunda özünü fəda edən daha üç igid oğulun ömür yoluna nəzər salacaqıq.

### Doğulduğu yurdun azadlığı uğrunda

Zamin Vahid oğlu Rəhimov 1988-ci ilin 21 aprelində Cəbrayıl rayonunun Məzrə kəndində dünyaya göz açıb. Mənfur ermənilər Dağlıq Qarabağı və ətraf yeddi rayonu işğal edəndə Zaminin altı yaşı vardi. 1993-cü ildə Cəbrayıl yağı əlinə keçəndə ailəsi doğma yurd-yuvasından didərgin düşür.

1995-ci ildə Bileşuvər rayonunda yerləşən 2 sayılı məcburi köçkünlər qəsəbəsində 1-ci sinfə qədəm qoyan Zamin daha sonra ailəsi ilə birlikdə Bakı şəhərinə köçərək orta təhsilini Abşeron rayonunun Masazır qəsəbəsində yerləşən Ə.Veysəlov adına Cəbrayıl rayon Sirkə kənd tam orta məktəbinde davam etdirir. 2006-ci ildə orta məktəbi bitirəndən sonra Şemkir rayonunda yerləşən N sayılı hərbi hissədə hərbi xidmət keçir.



Zamin Rəhimov



Alim İbrahimov



Hikmet Məmmədov

Kiçik yaşlarından musiqiye həvəs göstərən Zamin hərbi xidmətdən qayıtdıqdan sonra Şuşa Musiqi Texnikumu na daxil olur. Qarmon ixtisası üzrə təhsil alır. 2012-ci ildə Bakı şəhərində müvəqqəti yerləşən Cəbrayıl rayon Mahmudlu kənd Uşaq musiqi məktəbində qarmon müəllimi kimi fəaliyyətə başlayır. Məktəbdə çalışdığı müddətdə uşaqlarla qurdüğü səmimi ünsiyyət sayəsində onların sevimli müəlliminə çevrilir.

Sentyabrın 27-də Vətən müharibəsi başlayanda bir çox igid oğullarımız kimi Zamin Rəhimov da ön cəbhəyə yollanır. Doğma ocaqlarından köçkünləşmələri balaca Zaminin yaddaşına əbədi olaraq yazılmışdır. Onun ən böyük arzusu bütün işğal altındakı torpaqlarımızın, o cümlədən doğma yurdum Cəbrayılın düşməndən azad olunması idi. Bu isteklə döyüslərdə böyük şücaət göstərir, əzmlə vuruşur. Oktyabrın 4-də Cəbrayıl şəhəri işğaldan azad edilir. Oktyabrın 8-də Zamin Cəbrayıl rayonu ərazisində gedən döyüslərdə şəhidlik zirvəsinə ucalır.

Zamin Rəhimov şəhid olsa da, digər döyük yoldaşları onun müqəddəs arzu-

larını ləyaqətlə, qəhrəmanlıqla yerinə yetirdilər. Cəbrayıldan sonra Füzuli, Zəngilan, Qubadlı, Şuşa, həmçinin Kəlbəcər, Ağdam, Laçın işğaldan azad olundu.

Binəqədi rayonunun Biləcəri qəsəbəsində yerləşən qəbiristanlıqda dəfn olunan qəhrəman şəhidin ruhu şaddır. Çünkü tək yadigarı olan iki yaşılı qızı atasının uğrunda canını fəda etdiyi doğma yurdunda böyüyəcək.

### Qarmon müəllimi

Şəhid Alim Səhrab oğlu İbrahimov da qarmon müəllimi idi. 1993-cü ilin 26 dekabrında Ucar rayonunun Qazıqumlaq kəndində anadan olan Alimin ailəsi Mingəçevir şəhərinə köçmüştü. O, ilk təhsilini Mingəçevir şəhər 4 sayılı orta məktəbində alır. Musiqiye olan həvəsi hələ uşaq yaşlarında üzə çıxmışdır.

Bu isteklə döyüslərdə böyük şücaət göstərir, əzmlə vuruşur. Oktyabrın 2-də Mingəçevir şəhərinin 2 sayılı Musiqi məktəbində qarmon ixtisası üzrə oxumuşdu. Alim musiqi məktəbini bitirdikdən sonra Milli Konservatoriyanın nəzdindəki Musiqi Kolecincə daxil olur. 2014-cü ildə həmin məktəbi qarmon müəllimi ixtisası üzrə bitirir.

2017-2020-ci illərdə Arif Məmmədov adına Göyçay şəhər Uşaq musiqi məktəbində qarmon ixtisası üzrə müəllim işləmişdi. Dərs dediyi 3 il ərzində öz bilik və bacarıqlarını şagirdlərinə çatdırmağa nail olmuşdu.

Sentyabrın 27-də Vətən müharibəsi başlayanda Alim də bir çox Vətən oğulları kimi cəbhəyə yollanır. Göyçay şəhər Uşaq musiqi məktəbinin direktoru Rövşən Zamanov deyir ki, cəbhəyə gedəndən sonra bir müddət Alim İbrahimovdan xəbər ala bilmədi: "Noyabrın 1-də şəhid olması xəbərini eşitdim. Döyük yoldaşlarından öyrəndik ki, Alim Tərtərin Suqovuşan kəndi istiqamətindəki döyüslərdə rəşadət göstərərək şəhidlik zirvəsinə ucalıb".

Direktor Alimin məktəbdə işə başladığı günü yaxşı xatırlayır: "Çox səmimi insan idи. Əslən Ucar rayonundan olmasına baxmayaraq, Göyçayı sevdiyini və burada ailə həyatı qurub yaşaya-cağını deyərdi".

Alim İbrahimov noyabrın 2-də Mingəçevir şəhərinin Şəhidlər xiyabanında torpağa tapşırılıb.

### Aprel döyüslərində iştirak etmişdi

Gənc yaşında adını qəhrəmanlıq salnaməsinə yazdırıran igid oğullarımızdan biri də Hikmet Lətif oğlu Məmmədovdur. O, 1993-cü il noyabrın 19-da Daşkəsən rayonunun Xoşbulaq kəndində doğulub. Orta təhsilini Gəncə şəhərində yerləşən Kəlbəcər rayon 98 nömrəli tam orta məktəbinde alıb. 2011-ci ildə Gəncə Dövlət Universitetinin Mühasibat ucotu fakültəsinə daxil olub. Universiteti bitirdikdən sonra 2015-2016-ci illərdə həqiqi hərbi xidmətə olub. Hərbi xidmət dövründə 2016-ci ilin Aprel döyüslərində iştirak edib.

Hikmet Məmmədov əmək fəaliyyətinə Gəncədəki Nizami maqbarə kompleksində (Gəncə şəhər Nizami Gəncəvi Müzeyi) başlamışdı. Burada əvvəlcə mühasib, sonra ekskursiyaçı işləyib. İşinə olan həvəsi və məsuliyyəti, peşəkarlığı sayəsində kollektivin rəğbetini qazanıb.

Sentyabr ayında Müdafiə Nazirliyi tərəfində ehtiyatda olan hərbi vəzifəlilərin hərbi toplantıslara cəlb olunması zamanı Hikmet də hərbi təlimlərə çağırılır. Vətən müharibəsi başlayanda o, ordu sıralarında idı və ilk gündə torpaqlarımızın azad olunması uğrunda ölüm-dirim savaşına qatılır. Hikmet Məmmədov oktyabrın 2-də Murovdağ istiqamətində döyüslərdə böyük şücaət göstərərək şəhadətə yetir.

Qəhrəman şəhid oktyabrın 4-də Gəncə şəhərindəki Şəhidlər xiyabanında torpağa tapşırılıb.

\*\*\*

Deyirlər, tarixə yazılan günlərin həmisi yaddaşalan olmur. Ele möqəddəs günlər var ki, onlar heç vaxt unudulmur. Vətən müharibəsinin 44 günü kimi. Bu 44 gündə Azərbaycanın yeni, şanlı tariхini yazan qəhrəmanlar da heç vaxt unudulmayıcaq. Allah bütün şəhidlərimizə rehmət elesin.

Nurəddin MƏMMƏDLİ